

स्पोर्ट्स कॉलेज में अब कक्षा-6 से दाखिले

लखनऊ | प्रमुख संवाददाता

गुरु गोविंद सिंह स्पोर्ट्स कॉलेज लखनऊ में अब कक्षा-6 से दाखिले होंगे। अभी तक स्पोर्ट्स कॉलेज में कक्षा-9 से दाखिले होते थे। इसके अलावा वीर बहादुर सिंह स्पोर्ट्स कॉलेज गोरखपुर में महिलाओं की कुश्ती का खेल शुरू किया जाएगा। साथ ही अब सैफई स्पोर्ट्स कॉलेज में लड़कियों के लिए जूडो, तैराकी व बैडमिंटन के खेल शुरू होंगे। यही नहीं स्पोर्ट्स कॉलेज में प्रधानाचार्य बनने के लिए बीएड की योग्यता समाप्त करने का निर्णय लिया गया है। यही नहीं लखनऊ से बैडमिंटन व तैराकी खेल समाप्त कर दिया गया है।

बुधवार को प्रमुख सचिव खेल अनीता भटनागर जैन की अध्यक्षता में हुई बैठक में और भी कई महत्वपूर्ण फैसले

बैठक में फैसला

- स्पोर्ट्स कॉलेज में प्रधानाचार्य के लिए बीएड की अर्हता समाप्त करने का भी फैसला लिया गया
- सैफई स्पोर्ट्स कॉलेज में लड़कियों के लिए बैडमिंटन व जूडो, साथ ही गोरखपुर में कुश्ती शुरू होगी

लिए गए। बैठक में यह भी फैसला लिया गया कि सैफई स्पोर्ट्स कॉलेज में 560, लखनऊ स्पोर्ट्स कॉलेज 345 व गोरखपुर में 320 सीटों के साथ कुल 1225 सीटें निर्धारित की गई हैं। इसके अतिरिक्त कॉलेजों में कोई भी दाखिले नहीं होंगे।

प्रमुख सचिव खेल ने बताया कि अब खेलवार सीटें निर्धारित कर दी गई हैं जिससे सभी खेलों की अलग-अलग

सीटें होंगी। बैठक में यह भी फैसला हुआ कि अब स्पोर्ट्स कॉलेज में दाखिले की प्रक्रिया के तहत मंडलीय स्तर पर ट्रायल और राज्स स्तर पर चयन समिति बनाकर खिलाड़ियों का चयन किया जाएगा। वहीं अब शारीरिक परीक्षा में 40 प्रतिशत अंक पाना अनिवार्य हो गया है। पहले यह 33 प्रतिशत था। प्रमुख सचिव खेल ने बताया कि अब स्पोर्ट्स कॉलेज के प्रधानाचार्यों को प्रत्येक छह माह में खिलाड़ियों की रिपोर्ट उनके अभिभावकों को भेजनी होगी।

साथ ही स्पोर्ट्स कॉलेज में प्रधानाचार्यों की नियुक्ति प्रतिनियुक्ति पर की जाएगी। इसमें बीएड की अर्हता समाप्त कर दी गई है। प्रधानाचार्य बनने के लिए अब प्रशासनिक अनुभव दस साल से घटाकर पांच साल करने का भी निर्णय लिया गया।